

అలిండియా రేడియో (విశాఖ) వారి "నూపర్ హిట్"

ప్రసారం: 6,4-87 తరవాత మళ్ళీ మళ్ళీ

# తడిసి మోపెడు

నా పంధొమ్మిదోయేట చేరాను. పొలాలూ స్తలాలూ కొలిచే సర్వే ఉద్యోగంలో అప్పట్లోనూ ఆ తరవాత చాలా కాలంవరకూనూ మన రాష్ట్రంలో చాలినన్ని రోడ్లు ఉండకా రోడ్లున్నా బస్సుసౌకర్యాలూ లేకా నా ఉద్యోగధర్మం చాలా కాలం పాటు నడిచే నిర్వహించాను.

నడిచి నడిచి కొలిచి కొలిచి రాష్ట్రంలోని ఇరవై మూడు జిల్లాల్లో పద కొండు జిల్లాలు తిరిగాను. సాగినన్నాళ్ళు సాగిన నా నడకకి సుమారుఎనిమిదేళ్ళ కిందట మోపెడు ముమ్మరంగా మార్కెట్లోకి దిగినప్పుడు బ్రేకుపడింది బ్రేకుపడ్డ నడక అక్కడ అగిపోయిందనుకోకండి, నా నడకకి వడ్డబ్రేకువేగాన్ని ధ్యనిసి పెంచడానికి నా స్థానిక ప్రయాణాల పరిమాణాన్ని గుణీకృతం చెయ్యడానికి పడ్డాది గాని ఆపెయ్యడానిక్కాదు ఎందుకంటే ఆ ఎనిమిదేళ్ళనాడు నేనొక మోపెడ్ కొన్నాను.

దరిద్రుడు తల కడిగితే వడగళ్ళవాన అన్నారు. అలాగా నేను మోపెడ్ కొన్న మర్నాడు డ్యూటీకొస్తుండగా ఏ హెచ్చరికా లేకుండా వానపట్టుకుంది. ఇంతా అంతా కాదు, అరగంట వ్యవధిలో అరవై మిల్లీ మీటర్లు కురిసి తకిమని అగిపోయింది, కాపురం మల్కాపురంలోనూ డ్యూటీ టాన్లోనూ కావడం వల్ల ఈ అరగంట ప్రయాణంలోనూ నేనూ నా మోపెడూ చిత్తుగా తడిసి ఓ కిలో మీటర్ దూరం బండి తోసుకోవలిసొచ్చింది, నే ననుకున్నట్టే నన్ను పలకరించిన వాళ్ళందరూ మోపెడ్ కొన్నారా; ఎంతైందిఅని అడగడం; అందరికీ ఒకటే సమాధానం చెప్పడం సంభవించింది అదే-తడిసిమోపెడు.

అందరూ ఆ సమాధానాన్ని అలా మింగేసి వూరుకున్నారు, మా డాక్టర్ ఫ్రెండు మాత్రం "పోన్లే, ఇన్నాళ్ళకి నువ్వు కూడా ఓ బండివాడి వయ్యేవన్న మాట అన్నాడు, అతను అంతకు ఐదారేళ్ళ కిందటే ఇంటివాడూ బండివాడూ అయ్యేడు. అంచేత మరి నేనేం మాటాడలేదు.

అప్పుడెప్పుడో ఒకాయన మేక పిల్లనికొనుక్కెడుతూ వుంటే ఇది మేక

పిల్ల కాదు కుక్క పిల్ల అని పద్ధతిగా చెప్పి కుట్రచేసి ముగ్గురు పెద్దమనుషులు ఆ మేకపిల్లని అపహరించేరుట. అలాగ అపహరించే వృద్ధేశ్వరం తో కాకపోయినా నా మోపెదనీ, దాన్ని కొన్నందుకు నన్ను అపహాస్యం చేస్తూ జనం దైలాగు దెయ్యడం-అదో ప్రహసనాల మాలిక, ఆ వివరాలు కొద్దిగా మనవి చేస్తాను.

పాపారావుగారిని, విశాఖపట్నం రచయితలకి ఓ అన్ లిస్టెడ్ క్రిటిక్కు రాజీయ శాస్త్రం నుంచి రతి శాస్త్రం వరకు అన్నీ చదివి విమర్శించడమే ఆతని కాలక్షేపం, ఓ అరగంట ఆతని మాటల్ని పాలో అయినవాడు ఐదారు జీవిత సత్యాలను క్రొత్తగా గ్రహించక తప్పదు. ఆయనొకసారి నేను మోపెద్ మీద వెత్తండగా తటస్థపడ్డాడు. ఆస్పత్రి రోన్ లో సర్రుమని వొచ్చేస్తూవుంటే. ఎంతదూరం నుంచి చూపేడోగాని చెయ్యి అడ్డం పెట్టి ఆపేడు, "ఏటివాయ్, నుంచి జోరు మీదుందే ఎవహారం!" అన్నాడు. "ఔను, మోటారుంది కదా ఇంకా జోరుగా వెళ్లక పోవాలా?" అన్నాను. "నన్ను సౌత్ దగ్గర దింపె స్టావేటి" అన్నాడు. "ఓ!" అన్నాను, వెనకాతల కూచోమని సూచనచేసి. ఆతను నావేళ్ళా నా బండివేళ్ళా పరీక్షగా చూసి "లాబంలేదు గురూ. ఇది మన్ని కాయదు. తీసికీ గుండె సెన్నది, నీ టుసిన్నది-ఇలాటిది కొన్నావేటి గురూ, ఆగి వన్నా ల్లాగి నావు గదా, కుంచెం పెద్దది కొన్నేకపోయేవా!" అనేశాడు.

మరోమాటూ మా బావమరిది కూతురు వరలక్ష్మి- ఇంటరో యేదో చదువు తూవుండేది అప్పట్లో. దొండవర్తి బస్టాప్ దగ్గర "మామయ్యాయ్ అని పెద్ద కేకేసి ఆసింది. "ఏంటి మామయ్యా-బోత్తిగా అటూ యిటూ చూడ కుండా వెళిపోకున్నావు? ఎవరేనా లిప్ట్ ఇమ్మని అడుగుతారని భయమేనా ఆదంతా?" అంది. "అలాక్కాదే మేనకోడలా, ఈవూళ్ళో మోటార్లవాళ్లు రోడ్డు మీదా ట్రాఫిక్ సిగ్నల్స్ మీదా తప్ప మరెక్కడా దృష్టి పెట్టుకో కూడదు యాలై గజాలకో స్పీడు బ్రేకర్ వదేసి గజాలకో గొయ్యినీ. మనుషులవేపుచూస్తూ పోతే గోకులో పడ్డం భాయం, అందుకని! అన్నాను "బితే నీ మూషిక వాహనం మీద నన్నెక్కనియ్యవా?" అంది "ఎక్కడ దించ మంటావు" అన్నాను, "జగదంబా సెంటర్లో దింపిస్తేమామయ్యా ఆక్కణిణించీ కాలెజీకి బస్సులో వెళిపోకానూ" అంది.

ఒకటికీ రెండు ప్రాణాలు కదా అనీ. అందులోనూ ఆడపిల్ల కదా అనీ కాగ్రత్తగా వెత్తన్నాను, ఆపిల్లకి ఆస్పీడు నచ్చకపోతే గేరుమార్పు, స్పీడు

పెంతు అని, పాటవరసలో కాకపోయినా మాట వరసకైనా ఆ మాట చెప్పి ముగ్గుగా డాబాగార్డెన్ స్టావ్ కి జగదంబా జంక్షన్ కి మధ్య తనవక్కల్పిన బిమ్మ మమ్మల్ని దాటుకుని వెళ్ళిపోయిందిట. నేను స్లోగా వెళ్లే బండి కొన్నానని విసుక్కుంటూ విశ్వనాథంవిగ్రహం దగ్గర బండి ఆపించి దిగిపోయింది.

అవేళనించి నాకు కసిపెరిగిం చనుకుంటాను. రోజూ మల్కాపురం నించి, అఫీసుకి వచ్చేటప్పడు రంహియమని నలబై కిలోమీటర్ల స్పీడులో వచ్చేస్తూ నా బండికేం అని ధీమా పడ్డం మొదలెట్టేను. ఓరోజు అలావస్తూ, డ్రైవర్ కి కొంచెం దక్షిణంగా ఒకచోట చూచున్నచోట పవర్ బండినొక దాన్ని దాటేశాను కూడాను. ఆ బండిమీద తెల్లటియూనిఫారం వేసుకున్న ఆఫీసర్ ఒకాయన వస్తున్నాడు, ఆ బండికొక్కడ తెల్లరంగేవేశారు. వెనక్కుల ఒక ఆడ కూ... తెల్లటి పిల్ల కూచుచుంది. ఉంచేనాకేం? నేనునా బండితో ఆబండిని దాటే శానన్నది తేట తెల్లమైపోయింది,

అయితే అతనలా ఊరుకోలేదు. ఓకనిమిషం గడిచేరోగా దుబ్ దుబ్ లాడుకుంటూ నా కుడివక్కగా వొచ్చేసి “మిస్టర్, ఓ క్షణం ఆగితావా నీతో మాట్లాడాలి!” అన్నాడు ఇంగ్లీషులో. నాకు కొద్దిగా భయం వేసింది. అతని బండి మీద “నేవల్ పోలీసు” అని రాకుంది. ఎక్కువ స్పీడులో వస్తున్నానని నా మీద ఏదైనా కేసుపెట్టమని నివీల్ పోలీసుకి నలహాగానీ ఇచ్చెస్తాడేమోనా నాయనా అనుకున్నాను. కాని అంతలోనే దైర్యం తెచ్చుకున్నాను. నా బండి ఏక్స్పిలరేటరు సదుకే గాని గేరు బండి కాదు, ఎంత ఏక్కున్నా నలబై కిలోమీటర్ల స్పీడు కన్నా వెళ్ళదు. అదో పెద్ద స్పీడు కాదు అంటేక “ఓ, మూర్” అని నా బండిని పక్కగా తీసి ఆసాను. ఎందుకేనా చుంచినని, కిందికి దిగి, నిలబడి, శ్వాంతు కూడా వేసేను. అతను నా బండిని దాటుకెళ్ళి అక్కడ తనబండి ఆపి; చుండు ఆ అమ్మాయిని దిగమని, తరవాత తనుదిగి; శ్వాంతు నీ నా దగ్గరి కొచ్చేను.

“ఎన్నాళ్ళయింది, ఈ బండికొని?”

“రెండు నెలలుపుతోంది”

బండి హుండిలూ ప్రేమలూ అవీ పట్టుకుని చూశాడు. ఓసారి స్టార్ట్ చేసాడు. కళ్లగరేసి “జానే పోతున్నట్టుందే.” అన్నాడు,

“పరవాలేదు” అన్నాను, జాగ్రత్త భయం నాస్తిధోరణిలో.

“అదే నేనూ అనుకుంటున్నాను.” అని; ఆ అమ్మాయిని రమ్మని సంజ్ఞ

చేసేడు. ఆవిడ రాగానే "చూశావా; నే చెప్పలే?" అన్నాడు నావేపు తిరిగి,  
 "మా ఆవిడకి ఇలాటి చాకటి కొందామని ఉద్దేశం. మీ సలహా ఏమిటి?"  
 అన్నాడు.

దాంతో నాకు భయం పోయిందిగాని ఏదో వికారం పుట్టింది. "ఓ, తప్ప  
 కుండాను, ఇక నేను వెళ్ళొచ్చా?" అని బండి స్టార్ట్ చేసాను.

\* \* \*

జీవితాన్ని గురించి మాత్రంలా మోక్షంగా వ్యాఖ్యానం చెయ్యమని ఓ  
 తత్వవేత్తని ఒడిగిలే ఆయన చెప్పేడుట: జీవితం అనేది, మాట వరసకి  
 మహ్య నీ ముద్రదూ కాఫీ హోటలుకి వెళ్ళి చెరాక రవ్వ దోశె ఆర్డరివ్వడం  
 లాంటిదిని చెప్పొచ్చు. సర్వర్ కి, మీ కిడ్డరికి విభేదాలు కల్పించాలన్న తలంపు  
 లేదు. దోసె వేసేవాడు మిమ్మల్నుసలు చూడలేదు, కాని చివరికి ఏమైంది? నీ  
 మిత్రుడి కెందుగా ఉంచిన ప్లేట్లో దోశ కొంచెం పెద్దది; మరొక్క వాయ  
 ఎర్రగా కాలింది, అవిసిస్తుంది అంటే—

తనకి లేదని ఏడిస్తే వో కమ్మ పోతుందనీ, ఇంకోడికి ఉందని ఏడిస్తే  
 రెండోకమ్మ పోతుందనీ మరో తత్వవేత్త శెలవిచ్చారట. అయినా ప్రసంఘం  
 అంతా రెండో విట్ మీదనే నడుస్తోందని నా అనుమానం. నా ఉద్యోగం కన్నా  
 (నా ఆర్డరిలే ఉన్న) నూర్యారాపు కొచ్చిన ఉద్యోగం మంచిదేమో. మా  
 కిచ్చిన క్వార్టర్స్ కన్నా (నా వేజ్ గ్రూప్ లోనే ఉన్న) కృష్ణారాపు కిచ్చి  
 క్వార్టర్స్ ఆరోగ్యవే మో. ఇంకా కొంచెం తోతుకి వెడితే మా ఆవిడకన్నా ఆ  
 మహోదారాపు గాడి పేళ్ళాం అనిపిస్తుందేమో, మా పిల్లలకన్నా గోవిందరాపు  
 గారి పిల్లలు స్మార్ట్ గా ఉంటారేమో.

నాకు తెలుసు. మీరో చాలామంది ఇలా ఆలోచించరు. ఎవరికెలా రాసి  
 పెట్టుంటే అలాగ అవి సంతృప్తివడి జీవితాన్ని గొప్ప కంటెంట్ మెంట్ తో  
 అనుభవిస్తున్నారని నాకు తెలుసు. కాని నాదౌర్యాగ్యమేమిటో, సంతృప్తి  
 అన్నది అసలు లేకుండాపోయింది! రోడ్డుమీద నామోపెడు తోలుపంటూ  
 వెళ్తానా, మిగిలిన మోటారు వాహనాలు దేన్నిచూసినా నాకు చిరాకే, అనూయే.  
 నాని గగం హార్వీవవర్ బింకీకా. ఆఫీస్ లో నా రూమ్ లో నాతోకలిసి పని  
 చేసే మిగలా నలుగురికి ఒకటిన్నర హార్వీవవర్ బింకీన్నాయి. పక్కరూంలో  
 నాన్నా చిన్న పుడ్యోగస్తులు యిగురికి ఒకటిం ముప్పాతిక, రెండున్నర.

మాడుమిర హోర్స్ వవర్లు గల బండ్లున్నాయి. వాళ్ళందరినీ చూసి ఆనూయతో, చిరాకుతో కుళ్ళిపోయి చస్తూ వుంటాన్నేను. మా ఆఫీసులో మిగిలిన వాళ్ళలో చాలా మందికున్నవి మోపెడ్లై. అయినా అవన్నీ ఇంకేవేవో కంపెనీలవి. తడిసి మోపెడ్లు కావు తడవని మోపెడ్లైమోనని నా బండికన్నా ఏదైనా నయమేమో ననీ అనిపిస్తుంది అస్తమానంన్ను.

ఈ ఎనిమిదేళ్ళలోనూ నామోపెడ్ని చిన్నచూపు చూసిన సంఘటన లైతేనేమి, దాన్ని కొన్నందుకూ—అనేక మందిలాగా ఏడాదో రెండేళ్లో గడవ గానే అమ్మి పారేసి మరో పెద్దబండి కొనకుండా దాన్నే మెయింటేన్ చేస్తూ ఏకబండీ ప్రతుడిగా కొనసాగుతున్నందుకూ—నన్నో అప్రయోజకుడిగా చూసిన సంఘటన లైతేనేమి, చాలా జరిగేయి. చూట వరసకి కొన్ని ఉదాహరిస్తాను.

ఓసారి కాలేజీ డౌన్ మీదుగా కలెక్టరాఫీసుకి వెళ్తాండగా త్రోవలో రెల్లి వీధి దగ్గర ఏమైందనుకున్నారు? ఓ ఇద్దరు, రోడ్డుమధ్యని నిర్భయంగా నిలబడి ఏదో మాటా మాటా అనుకుంటున్నారు. నేను హోరన్ మోగించాను. వాళ్ళు కదలేదు. వాళ్ళ గొడవే వాళ్ళది! వీళ్ళ పని ఇలాక్కాదని బండి ఆపేసు అంటే. ఇంజిన్ ఆపకుండా బ్రేకుమాత్రం వేసేనన్నమాట. మళ్ళీ హోరన్ మోగించేను. అబ్బే. వాళ్ళు అంగుళం కూడా జరగలేదు. ట్రాఫిక్ రూల్స్ నీ తప్పని సరిగా అమలు పరుస్తానని ఆర్. టి. ఓ ఆఫీసులో రాతమూలకంగా హామీయిచ్చి రోడ్డు టాక్సు కట్టిన నాకు, ఏ హామీలూ ఇవ్వకుండా రోడ్డు టాక్సు కూడా కట్టకుండావున్న వాళ్ళు. దారివ్యకుండా నిలబడ్డమా అని నాకు ఉక్కురోష మొచ్చింది. జేబులో చెయ్యిపెట్టి రెండు పదిపైసల నాణాణుతీసి ఇద్దరికీ చెరోటీ ఇచ్చాను. వాళ్ళు కొంచెం ఆశ్చర్యపడినా అసంకల్పతంగా పుచ్చేసుకున్నారు. నేను బండి లాగించేసి జోరుగా వెళ్ళానా “గుడ్డోడికి చెవిబోడికి దర్మం” అని కేకేశాను.

మరో మాటేమైందనుకున్నారు? డైమండ్ పార్క్కి దగ్గరగా రోడ్డు మధ్యనే. మళ్ళా!) ఓ నలుగురు నిలబడి ఎన్నికల్లో ఎవరు గెలుస్తారు, ఎందుకు—అన్న విషయం మీద కాబోలు, తీవ్రమైన చర్చలో ఉన్నారు. వాళ్ళక్కూడా తప్పుకోమని సూచిస్తూ హోరన్ కొట్టాను. వాళ్లం తప్పుకోలేదుగాని అందులో చొక్కాయన “ఎందుకు” అన్నట్టు చూశాడు, చుట్టూ చూశాను. ఎంతెంత లేనిపెద్ద పెద్ద వాహనాల వాళ్ళు మనకెందుకులే అన్నట్టుగా వాళ్లే తప్పుకునిపోతు

న్నారు. "ఇక్కడ పార్కు ఏర్పాటుచేయండి" అన్నాను. నన్నో పెరివెధవ కింద  
 చూసి "ఇదేగా" అని పక్కనే ఉన్న పార్కువేపు చూపించాడు అతను. నేను  
 బండి ప్రేకులు వదిలి ఏకీలరేటరు దిగించి "మరి మీ మీటింగు రోడ్డు మీద  
 వేస్తేరేటుదా?" అంటూ లాగించేశాను!

ఇంకోమాటు—ఇనకతోట దగ్గర! ఇనకతోటంచే తెలుసుగా, మంచి  
 రష్టి ఆయన ప్రదేశం. జనం బోలెడు ఇళ్ళు కట్టుకున్నారు. అయినా ఎవ్వరూ  
 ఇళ్లలో ఉండరు. అంతా రోడ్డుమీదనే ఉంటారు. ఏదాది పొడుగుతా కలిపి కనీసం  
 పదిమంది, ఒక్క పిక్నిక్ సీజన్లో మాత్రం ఇరవైమంది లారీలకింద  
 పది చచ్చిపోతూ ఉంటారు. ఏక్సిడెంట్ జరిగిన గంటలో అంతా మర్చిపోయి  
 మళ్ళా రోడ్డుమీదకి చేరుకొంటారు—అలాటిచోట నేను మోపెడ్ మీద వెళ్తూ  
 వుంటే ఒక అజాను బాహుడు తీరిగ్గా రోడ్డు ఇట్టింవటు దాటుతున్నాడు. నా  
 బండి నేను నడుపుతున్న ప్రకారం వెళితే అతన్ని గుద్దేయడం భాయం.  
 ఆయినాసరే, వెళ్తేపోయిన పిల్ల మేనత్తకొడుకుని చూసి బెదరనట్టు దీమాగా  
 వెళ్లడతను. నేను రోడ్డుకి వక్కగా నా బండి ఆపి (ఇంజిన్ ఆపలేదు, బ్రేకేసే  
 నంతే.) అతన్ని పిల్చాను. "అప్పారావు ఇట్రా ఓసారి!" అని—

అతను వచ్చేడు. "నాపేరు అప్పారావు కాదు"

"సింహాచలమా?" అన్నాను

"కాదే."

"దాని వైడికల్లి." అన్నాను.

"అదీకాదు. ఇంకకీ ఏటి?" అన్నాడతను.

నేను కళ్లెగరేసి "మంచి పెర్సనల్టీ గున్నావోయి. "అన్నాను.

అతను కాలర్ పైకెత్తుకుని మీసం సవరించుకుని "అయి." అన్నాడు.

ఖుషీగా.

"కావీ, ఇదుగో ఈ రోడ్డుమీద నువ్విప్పుడు నడచినట్టు వడిసే ఏ  
 లారీయో గుడ్డిపి కాలో తెయ్యో ఇరిగిపోదీ. నువ్వు ఆస్పటలుకీ ఆడు జేయకీ  
 ఎళిపోతారు. తెల్సో" అని బోదించి యదాప్రకారం బండి లాగించేశాను.

ఇలాగ ట్రాఫిక్ రూల్స్ గురించి రోడ్డుమధ్యని పాదచారులు నిలబడుట  
 లేక నడచుట యందలి ప్రమాదములు అనే విషయం గురించి ఇంకా ఈ  
 పుస్తాకే వీరులక్షల తొం ద్దకొమ్మిదివేల తొమ్మిదివందల ఘంటికీ పైగా చెప్పాలి.

ఎందుకంటే ఈ వూరి జనాభా ఎనిమిది లక్షలుట, అయినా నేను నిరుత్సాహ పడ  
దల్చుకోలేదు.

\* \* \* \*

మొన్నరోజు ఆఫీసు నుంచి కొంచెం త్వరగా ఇంటికొచ్చేసేను. మళ్ళా బయటికి వెళ్ళవలసిన పనున్నాది కదా అని మోపెడ్ ఇంట్లోకి తెచ్చి కుండా రోడ్డువారని ఉంచీసేను. కిటికీ వక్కని కూచుని కాఫీ తాగుతూ ఓ కన్ను అటుంచేను. ఇంతలో ఎవరో ఓ మనిషి నా మోపెడ్ ని అదే పనిగా గమనిస్తూ అందుకోసం దాని చుట్టూ ప్రదక్షిణాలు చేస్తున్నట్టు తెల్లనిపోయింది. ఏదైనా కుక్క అలా తిరిగిందంటే దాని అర్థం వేరు కనక వెంటనే లేచి వెళ్ళి తరిమేసే పని, అయితే మనిషే కదా అని నిర్లక్ష్యం చేసినందుకు అతనేం చేశాడనుకున్నారా?

అబ్బే! అతను నా మోపెడ్ దొంగతనం చెయ్యలేదు. దానికెంత గుండె కావాలి! అసలు ఎవరైనా ఆ మోపెడ్ ని ఉన్నదున్నట్టుగా స్టార్ట్ చెయ్యగలిగితే సన్మానం చేసో చప్పట్లు కొట్టో దాన్ని అతనిపేర రిజిస్టర్ చేయించేసే యొక్కని నా సహాధ్యాయులు కొందరు అంటారు.

అయితే అతనేం చేసేడు? మా పక్కవాటా వాళ్ళ తల్లిపుకొట్టి ఈ మోపెడ్ ఎవరిదండీ అని అడిగేడు, వాళ్ళు నాపేరు చెప్పి, మా వాటా చూపించేరు. (అంతా కిటికీలోంచి కన బడుతూనే ఉంది.) అతను మా తల్లిపు తోసుకుని లోపలికొచ్చేసి నమస్కారం చెప్పి కుర్చీ ఈడ్చుకుని కూచున్నాడు. నేను ఫలానా కంపెనీ మోపెడ్ల సేల్స్ ప్రొమోటర్స్ ని చెప్పేడు. నాకు ఆర్థమై పోయింది. నా మోపెడ్ ఆ కంపెనీదేగా, ప్రీ సర్వీసింగు, చెడిపోయిన పార్టు లకి బదులు కొత్తవి చవగ్గా సరఫరా చెయ్యడం అలాంటి కార్యక్రమాలేవో ఉన్నాయిగావును, అనుకున్నాను.

అతను చెప్పింది వింటే నాకే కాదు, మీకూడా కోపం వస్తుంది.

నా మోపెడ్ ఎనిమిదేళ్లనాటి మోడల్లోదిట. దరిమిలును ఆ కంపెనీవారు ఇంకా కొంత కృషిచేసి ఈ మోపెడ్ నాణ్యతను పెంచుతుంటూ పోయి కొత్త రకాలు విడుదల చేస్తున్న కారణంగా నా 1979 మోడల్ మోపెడ్ ఇంకా రోడ్డుమీద తిరగడం కంపెనీకి అంతమందిది కాదుట. అందుకని నీన్ని ఏదో ధర కంపెనీకే ఇచ్చెయ్యాలన్నాడు.

నేను కొంచెం బాధ పడ్డా. చివరికి పోనీ సరేలే అన్నాను. ఎంతధర చెప్పొచ్చు—ఆని కాయితం కలం తీసి లెక్కేశాను. మొదట కొన్నది మూడు వేల ఎనిమిదివందలకి ఏడదిలో రెండు చైర్లు ట్యూబులూ పోయాయి. అప్పట్లో మూడువందలు. రెండోయేడు నడుస్తుండగా ఓమారూ, నాలుగేళ్ల తరువాత ఓ మారూ ఇంజన్ రీజోర్ చేయించేను. మూడువందలు. ఆరోయేడు నడుస్తూ వుండగా కొత్త ఇంజన్ వేయించేను. ఆరువందలు. మధ్యలో మరో రెండు సార్లు చైర్లు ట్యూబులు మార్చాను. ఆరువందలు. మొన్న డిశంబర్లో కార్లు రేటరు క్రొత్తది వేసేను. మూడువందలు. ఇంకా సైలెన్సర్ డీ కార్పనైజ్ చెయ్యడం. ద్రెకు మాలు మార్చడం, బెల్టులు మార్చడం లాంటి చిల్లరమల్లర రిపేర్లకి ఐదువందలు పెట్టాను. అంతాకలిపి ఆరువేల నాలుగు వందలైంది. మరి ఈ ఎనిమిదేళ్ళూ పెట్రోలు పోయించేను కదా. దానికో నాలుగువేలేనా అయ్యుండదా? అంచేత పదివేలిచ్చి పట్టుకుపోతే అదే పదివేలన్నాను. మీరు వచ్చుతున్నారే కదూ, అతనూ వచ్చేడు. అదంతా ఎందుకు గానీ, ఇచ్చే ధర చెప్పేమన్నాడు.

“ఇచ్చేధర కాకపోతే మరేమిటి! ఇప్పుడు మీరిది పట్టుకుపోతే నేనుకొత్త బండి కొనుక్కోవాలి కదా. ఈ మాటు మోపెడ్ కాకుండా కనీసం రెండు గేర్లైనా ఉండేదిగా చూసి కొనుక్కుంటాను,” అన్నాను.

“అలా అయినా ఎనిమిది వేలకి మించి లేదే!” అన్నాడతను.

“అవునయ్యా, ఎనిమిది వేలకి మించిలేదు. కాని ఇప్పుడేదో కొత్తరూల్ వచ్చింది కదా. పన్నెండేళ్లకి ఒకేసారి రోడ్డుటాక్స్ కట్టాలని, దాని మాటేమిటి మరి!” అన్నాను.

అతను కోపంగా మొహం పెట్టి “అసలు మా కంపెనీ మోపెడ్ని మీరు సరిగా మెయిన్ టేన్ చెయ్యకుండా డొక్యులగా తయారుచేసి. ఏ కీలుకా కీలు విరిక్కొట్టి రోడ్డుమీద ధమ ధమ ధమ ధమ అని చప్పుడు చేసి అందరి దృష్టి ఆకర్షిస్తూ మా కంపెనీకి ఆప్రదిష్ట తెస్తున్నారు. అందుకని మీ మీద ఒకటిన్నర వస్తుండావా వేస్తాం” అని లేచి వెళ్ళిపోయాడు.